



QORTI TAL-MAGISTRATI (MALTA)

**MAGISTRAT DR.
FRANCESCO DEPASQUALE**

Seduta tad-9 ta' Lulju, 2012

Avviz Numru. 96/2011

The Performing Right Society Limited

Vs

Amanda Bonnici

Il-Qorti,

Rat ir-rikors tat 22 ta' Marzu 2011 illi biha Amanda Galea Bonnici esponiet illi:-

Fis-7 ta' Mejju 2010, fil-Qorti tal-Magistrati (Malta), giet ipprezentata ltra Ufficjali a tenur ta' l-artikolu 166A tal-Kap 12 tal-Ligijiet ta' Malta bin-numru 1118/2010 fl-ismijiet 'The Performing Right Society Limited ta' Londra l-Ingilterra rapprezentata lokalment mil-agenti taghha Dingli Co International Limited (C 7692) vs Amanda Bonnici,

liema ittra giet reza eżekuttiva fis-17 ta' Frar tas-sena 2011.

Illi sussegwentement, in eżekuzzjoni ta' l-Ittra Ufficjali fuq imsemmija, fit-18 ta' Frar tas-sena 2011, fil-Qorti tal-Magistrati (Malta) gie pprezentat Mandat ta' Qbid eżekuttiv bin-numru 525/11, liema mandat gie eżegwit fit-3 ta' Marzu 2011 u kopja tieghu giet notifikata lir-rikorrenti fl-istess jum.

Illi, l-Ittra Ufficjali fuq indikata hija nulla u minghajr effett fil-Ligi ai termini tal-artikolu 166A (5) (ii) tal-Kap-12 tal-Ligijiet ta' Malta stante illi hija nieqsa mir-rekwiziti imsemmija fl-artikolu 166A (3).

Illi inoltre, l-imsemmija Ittra Ufficjali hija nulla u minghajr effett stante illi hija nieqsa mir-rekwiziti tar-ragunijiet ghaliex it-talba ghandha tintlaqa' u tad-dikjarazzjoni tal-fatti b'sostenn tat-talba kif mehtieg mill-artikolu 166A (2) tal-Kap 12 tal-Ligijiet ta' Malta.

Illi, ghar-ragunijiet fuq imsemmija, l-imsemmija Ittra Ufficjali hija nulla u minghajr effett ai termini tal-artikolu 166A (5) tal-Kap 12 tal-Ligijiet ta' Malta.

Ghaldaqstant, l-esponent talbet lill-Qorti sabiex:-

1. Tirrexxindi u tiddikjara nulla u bla effett l-ittra ufficjali bin-numru 1118/2010;
2. Tiddikjara null u minghajr effett il-Mandat ta' Qbid bin-numru 525/2011;

Rat ir-risposta ta' 'The Performing Right Society Limited' ta' Londra, l-Ingilterra, rapprezentata lokalment mill-agenti taghha Dingli Co. International Limited (C 7692) fejn eccepjet, in succinct, illi l-Ittra Ufficjali kellha r-rekwiziti kollha tal artikolu 166A (3) tal-Kap 12 fis-sens illi kellha t-twissija mehtiega fil-Ligi u, kieku l-esponenti kellmek lill-Avukat jew Prokuratur Legali, kif indikat fl-istess ittra, hija

setghet tipprotegi l-interessi taghha izda, madanakollu, hija ghazlet illi tinjora l-ittra.

L-istess socjeta intimata eccepjet ukoll illi l-ittra ufficjali kellha r-ragunijiet kollha indikati fl-istess ittra u kellha anke anness maghha il-kuntratt illi abbazi tieghu kienet giet ipprezentata l-ittra ufficjali u ghalhekk dak rikjest mill-artikolu 166A (2) gie onorat ukoll.

Finalment, s-socjeta intimata sahqet illi l-proceduri odjerni ma huwa xejn aktar minn tentattiv sabiex l-intimata tizloq mill-konsegwenti illi jiskattaw meta wiehed jinjora l-ittra ufficjali u t-twissija krucjali taghha.

Ikkunsidrat

Illi l-bazi ta' l-azzjoni tar-rikorrenti huma tnejn, u dawna fis-sens illi l-ittra ufficjali ma kellhiex it-twissija mehtiega fil-Ligi u l-ittra ufficjali ma kellhiex ir-ragunijiet ghaliex it-talba kellha tigi milqugha.

Harsa lejn l-ittra ufficjali numru 1118/2010 ipprezentata fis-7 ta' Mejju 2010 turi illi l-oggezzjonijiet mressqa mir-rikorrenti ma humiex misthoqqa.

Di fatti, dwar l-ewwel ilment, jigifieri n-nuqqas ta' twissija, wiehed, l-ewwel u qabel kollox, jista jara illi fl-ittra hemm indikazzjoni cara dwar in-natura taghha u hemm indikat carament illi "huwa fl-interess tieghek li tkellem avukat jew prokuratur legali". Dina hija twissija cara lill min jirciviha illi huwa ser ibaghti konsegwenzi jekk jinjora l-ittra u huwa fl-ahjar interess taghhom li jikkonsultaw ma avukat jew prokuratur legali.

Dwar it-tieni ilment, ossija illi ma inghatax raguni, il kontenut tal-ittra ufficjali huwa car hafna - qed issir referenza ghall-kuntratt 12088 rilaxxjata mis-socjeta intimata lill-esponenti, u li taghha kien hemm esebit kopja fl-ittra stess, u abbazi ta' tali kuntratt hija kellha thallas ir-'royalty fees' ghall periodu 6 ta' Novembru 2008 sa 5 ta' Novembru 2010. Qieghed jigi indikat carament illi hija

kienet inghata id-dritt illi xxandar fil-pubbliku muzika fl-istabbilment taghha 'Amanda's Touch' u kellha thallas ghal 'Royalty Fees'.

Il-Qorti ma tistax ma tinnutax illi fil-kaz odjern, huwa kaz car fejn l-esponenti ghazlet illi tinjora l-ittra illi ntbghatet lilha u kien biss wara illi sar il-mandat ta' qbid u hasset l-effetti taghha li indunat x'gara, u ghalhekk ippruvat xortiha billi tintavola l-proceduri odjerni. Tali azzjonijiet ma jistghux jigu accettati minn dina l-Qorti, peress illi hija tenattiv sabiex tiddilunga konsegwenza li setghet tevitaha kieku riedet izda ghazlet illi tinjora.

Konkluzjoni

Il-Qorti, ghalhekk, wara illi rat l-atti ta' l-ittra ufficjali numru 1118/2010, u wara illi qieset l-oggezzjonijiet imressqa mill-esponenti, tqis illi ebda mill-oggezzjonijiet minnha imressqa jimmerita illi jigu milquha u ghalhekk, filwaqt illi tilqa' l-eccezzjonijiet tas-socjeta intimata, qieghda tichad it-talbiet tar-rikorrenti.

Bl-ispejjez kollha kontra taghha.

< Sentenza Finali >

-----TMIEM-----